

Akugu Ma Mi Riyö 'Ba Pɔlo Zi TIMATIYO

^I Ma Pɔlo, gɔ ako'dɔkɔ 'ba Bɔko'ba rɔ bɔ laja 'ba Yësu Kurisitö mugu waraga nime ziyi Timatiyo. Bo Bɔko'ba oja ma 'deni tiyëti mo ame bo këdi ki'di didi ma laka zi ya ma këdi 'deni rɔ akɔtɔ ti Yësu Kurisitö naga.

^{II} Ni Timatiyo na rɔ kole ma ame mɔ'ɔ kulöwö ne. 'Bu ze Bɔko'ba ti ɲere ze Yësu Kurisitö ki'di yëyi ti lende këyi ti mi këyi ziyi.

Ndose Ti Akocɔ 'Ba Pɔlo

^{III} Mëdi mo'dɔ yëe'di nduwë göyi zi Bɔko'ba mi mötu ko'dɔ ma. Bo na mëdi moja laja mo 'deni ti meri laka 'ba yimö kɔzɔ 'ba 'bu ma löbu ga tara. Mö'bö 'deni tumötu bo göyi kote kada kote korɔndɔ. ^{IV} Ma rɔ mbëmbë mo mo'dɔkɔ 'dɔ to'ja kinë yi römöyi mëdi nduwë tomeri gɔ monɔ 'bi tönë. To'ja yi di gɔ ame ti ki'di ma ɲgi mëdi rɔ lɔɲɔ. ^V Mëdi gbì nduwë tomeri mo ma ki'di döyi 'deni gɔ lende 'ba Yësu Kurisitö ti mi kɔtɔ kɔzɔ 'ba möyi Yunisi gbì kɔzɔ 'ba möyi löbu Loyisi ame lijë koloma to'dɔ mo bine. Mikali 'deni i'di döyi 'deni gbì gomo kɔzɔ 'bënni tara. ^{VI} Kina me mëdi mole yimo 'deni teyi 'dɔ kö'bö nduwë tome kpa ndɔbɔ 'ba Bɔko'ba nime ti tigo abo tönë bo ki'di ziyi mi kada ma mi'di közö döyi mi ndɔbɔ abo nime ne. ^{VII} Römöyi Nyi Kɔtɔ Laka nime Bɔko'ba ki'di zize ne i'di ze dë rɔ tikere. Tine i'di tigo ti akɔ'ɔ gbì ti togbo dɔ yida rɔ zize.

VIII Kina kinza ki'di röyî kaya tÿyëti lende 'ba ñere ze Yësu Kurisitö dë, kinza röyî kaya ma dë gbî gɔ ame mëdi mî maboso gɔ lende abo ne. Tine i'di röyî 'dɔ tombi gomɔ tɔ gɔ kö'du 'ba laja laka 'ba Yësu nime. Römöyî Boko'ba ti ki'di tigo ñgî ziyî tombi gomɔ nima timo. **IX** Bo na me kɔmɔ ze 'deni di mî tölë ki'di kîdëki ze rɔ bilaka abo ga. Tine dëki abo nime inza gɔ lende laka ze, bo o'dɔ 'deni gɔ ako'dakɔ abo ti lende këyî abo ame gɔze ne. Bo o'dɔ lende këyî nime 'deni zize ti Yësu Kurisitö mɔlo di bi tisaki mo. **X** Kina me bo kileme 'deni zize ti toja Yësu Kurisitö kako mî dɔliɲɔ nime 'dɔ kɔmɔ ze di mî tölë. Yësu Kurisitö na rɔ bo ka'da tölë kina bo kileme didi ma ñburunburu 'deni zize ti laja laka abo.

XI Ame na rɔ laja laka ma Boko'ba koja ma tuwöwö mo zi bilaka gbî tiyandi mo. **XII** Gɔ kö'du mo na 'deni me mëdi mombi gomɔ. Tine rɔma aya gomɔ nime dë römöyî mikali Yësu Kurisitö ame mi'di dɔma gɔ lende mo ne 'deni. Kina mikali ñgî bo ti kɔɲgɔ gɔ ndɔbɔ 'ba laja laka abo nime bo kose zö ne ñbö kömö mî kada mo ame bo këdi kileki yîmo mî dɔliɲɔ nime ne. **XIII** Gɔ kö'du mo na 'dɔ kö'bö ti nduwë tiya lende laka 'ba Boko'ba zi bilaka ko kɔzɔ ame kuwö di zö ne tara. Kina 'dɔ kö'bö rɔ akileme zinni ti ti'di döyî gɔ lende 'ba Yësu Kurisitö tɔ'ɔ bilaka ti tigo abo. **XIV** Boko'ba i'di lende laka abo nime 'deni ziyî kina 'dɔ kɔɲgɔ gɔmo ti, ti tigo 'ba Nyî Kɔtɔ Laka ame koloma 'deni mize pili ne.

XV Ikali 'deni bilaka 'ba kanisa ma mî dɔyayi 'ba Asiya pili oga kpënni 'deni gɔma, kina Pugëlö ni ti Eromogene na 'deni gbî tinni. **XVI** Ñere

ze Yësu Kurisitö ki'di mi bo këyi rö bilaka 'ba Onesiporo, römöyi Onesiporo iyëddi yimö 'deni dö konzi. Pele mëdi mi maboso nime rö bo aya ma dë gbi. ^{XVII} Mi kada ma bo kömö Roma bine, bo i'di ngi toma goma nbö bo kari ko'ja ma. ^{XVIII} Kina ikali 'deni gbi laka ma bo kokonyi bilaka 'ba kanisa di mi Epeso yayi. Ee, nere Yësu ki'di mi bo këyi rö Onesiporo mi kada 'ba tileki abo doliᅇ bine.

II

Tuwö Dö Boko'ba

^I Tine ni 'bëyi kole ma, oloma kö'bö rö ma kitigo gö lende këyi nime Yësu Kurisitö ki'di 'deni ziiyi ne. ^{II} Uwö lende 'ba Boko'ba 'deni molo di zö kina bilaka ma konzi uti 'deni gbi gomo kiya te ëdi rö ma kodoro. Kina 'do koto toza lende nima nduwë zi ya ma kinza kari kola dë ngi kilikö rö wa yawa naga, lijë ame ga kikali tiyandi mo gbi dogba zi ya mato ga ne.

^{III} I'di röyi tombi gomo koto tö gö lende 'ba Yësu Kurisitö kozo bö kanya ame këdi ko'do ndobo abo rö ma laka ti to'ja gomo teyi ne tara. ^{IV} Bo o'jono rö bo 'deni di rö wa ame ga ya ma laki këdi ko'do ne. Römöyi bo o'doko tiyëyi doki'di bö ame mbiri di dö bo ne. ^V Kina 'do këddi kozo bö riᅇa doli ame këdi kuwö dö kö'du ki'di 'ba riᅇa nima gö bo ko'ja kpa közimo ne tara. ^{VI} Kina 'do këddi gbi kozo bö nyaka ma ko'do ndobo rö mbembë ame bo na rö dogba 'ba tonyo wa la'ja 'ba mi nyaka ne. ^{VII} Omeri gö lende ma naga nime, kina Boko'ba ti kokonyi yi ngi tikali mo pili.

VIII Omeri gɔ lende 'ba Yēsu Kurīsītō ame di mī kupō Dawidi kēnyī kodɔ yaga di mī tōlē ne. Ame na rɔ laja laka ma mēdī miya zi bilaka. **IX** Gɔ kō'du mo na me mēdī mombi gomɔ 'deni ku'du ma mī maboso kudōdu ndō ti zingiri bine kɔzɔ bɔ 'bögö. Ne lende 'ba Boko'ba udōdu ndimo dē kɔtɔ te. **X** Tine masi dē di bi tombi gomɔ naga nime 'dɔ tokonyi bilaka ame ga Boko'ba kigeli 'deni rɔ 'ba bo ne. Ame 'dɔ Yēsu Kurīsītō kɔmɔ lijē di mī tōlē ki'di lijē koloma rɔ ŋburunɓuru mītɔrɔ.

XI Kina lende nime ēdī rɔ ma laka, ame kiya te, “Ɔdɔ dōlēke 'deni ti bo, ti dīdīdīke 'deni 'böwu gbī ti bo. **XII** Ɔdɔ dasike dē di bi tombi gomɔ kɔtɔ ti bo, ti dēdīke ŋgī gbī rɔ ɲere kɔtɔ ti bo. Ɔdɔ dilagike di rɔ bo, bo ti kilagi ŋgī gbī di rɔze. **XIII** Ɔdɔ dogake kpeze gɔ bo, tine bo oga 'ba bo kpa bo dē. Römōyī bo ikali dē ma 'dɔ tuyī mī lende abo.”

Kpa Kogba

XIV Lende naga nime oto tūyētī mo zi bilaka 'ba kanisa. Kina iya zīnnī kɔmɔ Boko'ba kinza lijē kogba kpēnnī dē gɔ kō'du 'ba lende. Römōyī kpa kogba gɔ kō'du 'ba lende okonyi bɔtɔ dē, tine ēdī kirasi mī ya ma kuwō naga. **XV** Tine ogbɔ rōyī tēdī rɔ ma laka kɔzɔ ma Boko'ba ko'dɔkɔ zīyī. İyētī lende 'ba Boko'ba ko rɔ ma kodɔrɔ kɔzɔ bɔ ndɔbɔ ame rɔmo kaya ndɔbɔ abo ma bo kō'dɔ dē ne tara.

XVI Kinza kodɔ'bo rōyī dē mī lende rumō ma yawa naga nima. Römōyī bɔ kowasa rumō naga nima ɔɔ 'deni ŋbö kɔwɔ yaga di mī kɔri 'ba Boko'ba. **XVII** Lende 'bēnnī ga irasi wa ŋgī kɔzɔ

'bõñö madɔwukö ame kedi konyo yida rɔ bilaka ne tara. Omenayo ni ti Pileto na rɔ bɔ kiya lende naga nime. ^{XXVIII} Lijë ɔɔ 'deni ñbõ yaga di mi kɔri 'ba lende kodɔɔ 'ba Bɔko'ba. Lijë ebe kiya te tɛnyĩ tɔɔ yaga di mi tölë 'ba ya ame ga rɔ 'ba Kurisitö ne o'dɔ rönĩ 'deni mɔlo. Lende 'bënnĩ nime na me ki'di ya mɔto ga dë kpe ki'di dönnĩ laka gɔ lende 'ba Bɔko'ba. ^{XXIX} Tine lende 'ba Bɔko'ba ɔɔ 'bëni 'deni ñgĩ ndiñi kɔɔ dökü ma löbu ame kidëyi 'deni mi gbɔndɔ 'ba rɔ ne tara. Ame bɔto mɔto kɔ'bo dë gbĩ tiyaya mo. Tine ugu lende 'deni dɔmo, iya te, "Ñere Bɔko'ba ikali bilaka abo ga," kina gbĩ, "Bɔ ame kiya rönĩ 'deni rɔ 'ba Bɔko'ba ne 'dɔ bo kola gɔ to'dɔ lende kënyë yaga."

^{XX} Bilaka 'ba kanisa ëdi kɔɔ jama 'ba mi rɔ 'ba bɔ wa ame kinë mo pili rɔ gege. Mɔto ga rɔ ma keke kileño di mi yamo, mɔto ga rɔ gberi ni ti kete. Ma keke naga nima ëdi ko'dɔ ndɔbo ma rɔ miri timo, tine mɔto mo ga to'dɔ wa ma ene naga timo. ^{XXI} Kina gbĩ tara, ya ma kilagi kö'du 'ba bɔ lende yawa naga Bɔko'ba ti ki'di ndɔbo ma rɔ miri gbĩ zinnĩ römöyi lijë wa ma laka abo ga na. Ame bo kikali ñgĩ to'dɔ ndɔbo timo lijë kö'bõ 'deni ndõ toda dɔ wa ame ga pili bo ko'dɔkɔ to'dɔ mo ne.

^{XXII} Kina ni 'bëyi 'dɔ kola gɔ to'dɔ wa ame ga pili rɔ ma kari gɔ dökĩ'di yɔbi ne yaga. Tine lende laka 'ba Bɔko'ba na 'dɔ kogbɔ røyi to'dɔ mo ti'di döyi gomo gbĩ ti akɔ'ɔ ti lende këyi kɔto ti ya ame ga pili 'deni ti dökĩ'di kɔto kopapa Bɔko'ba 'deni tokonyi lijë ne. ^{XXIII} Kina 'dɔ konye røyi ñbõ yaga rɔ ma kɔwɔ di rɔ bɔ kowasa rumö naga nima

lijë kikali wa ma lijë kēdī ko'do kowasa mo naga dē yo. Ikali 'deni wa naga nima na kēdī ko'de 'dirī. ^{XXIV} Tine inza ro ma laka ziyī bo laja 'ba Boko'ba 'do ko'do 'dirī. Nī bo laja oloma liya ro ma laka ti bilaka pili. Kina 'do kikali laka tiyandi bilaka kinza tēnyī ro 'dirī. ^{XXV} Odo koloma liya tiyētī lende 'ba Boko'ba zi ya ma kēdī kiya kpa kēnyē romo naga nima, motoga Boko'ba ti ki'di lijë koto dōnnī kikali lende laka abo. ^{XXVI} Kina ngī lijë ti kindiŋi yaga lijë komo di mi ngowo 'ba Satani ame lijë kilaka 'deni yimo ki'di lijë to'do ako'doko ame ga ro 'ba bo 'ba Satani ne.

III

Kada Ma Nburunburu

^I Kina me mēdī miya ziyī tikali mo ro ma laka. Mī kada mo ame 'deni ro nburunburu 'ba doliŋo nime ne ti kēdī ro kada ma kēnyē ro do kiteli zi bilaka 'ba Boko'ba. ^{II} Bilaka ti kēdī nge ro bo to'o gbagba lijë ga, ro bo to'o girisi, ro bo dōli, ro bo do kombi, ro bo ti'ja koro 'bu ni ma ti ma ni dē, lijë ti kēdī ro bo tuyī do giliti kuruku zi bilaka. Kina lijë ti kilagi gbī to'do lende laka 'ba Boko'ba, ^{III} tine lijë ti kēdī ro bo ndo'ji kodobō rōnnī dē gbī ti bilaka ma laki, ro bo do kosi toworo to'do a ma kēnyē ko'doko lende ma laka dē, ^{IV} ro bo susu to'do wa kozo kuruku ma kēnyē kina lijë ti kulu'butī ngī ti ro kote. Ako'doko 'ba gbagba lijë ga na lijë ki'di kebe ako'o 'ba Boko'ba. ^V Lijë ti kidewo rōnnī ro bo tumōtu Boko'ba tine ola go bi dē zi tigo 'ba Boko'ba 'do kēdī minnī.

Kina 'dɔ konye rɔyɪ yaga kɔwɔ di rɔ bilaka ma kɔzɔ a nime te. ^{VI} Rɔmɔyɪ kɔ'du 'bɛnnɪ mɔɔ tu'bɔlu bilaka 'dɔ kota lijɛ rɔ ŋba tine 'dɔ lijɛ kebe toɔ 'ja ma rumɔ mo ga 'dɔ kɔsɔ gɔnnɪ. 'Ja naga nime lijɛ na rɔ ya ma kɛdɪ ti dɔkɪ'dɪ kombi gɔ lende kɛnyɛ ma mbɛmbɛ 'bɛnnɪ ga kina meri gege 'bɛnnɪ ga ki'di lijɛ ŋgɪ kɔ'dɔ lende kɛnyɛ. ^{VII} Lijɛ ɛdɪ nduwɛ ti kɔmɔ ki'di 'dɔ tutu rɔnnɪ to'dɔ lende laka ma kodɔrɔ tine lijɛ ɔ'bo dɛ.

^{VIII} Bɔ 'bɔlu naga nime ɔ'dɔkɔ tirasi mɪ lende kodɔrɔ 'ba Bɔko'ba nime kɔzɔ 'ba Yane ni ti Yambore ma tɔnɛ koma tirasi mɪ lende 'ba Musa mɔlo bine ne tara. Tine bɔ 'bɔlu naga nima dɔnnɪ irasi rɔnnɪ 'deni kina Bɔko'ba kilagi lijɛ 'deni rɔmɔyɪ lijɛ i'di dɔnnɪ dɛ gɔ lende abo. ^{IX} Kina bilaka pili ti kɔŋgɔ lende 'bɛnnɪ ŋgɪ rɔ kɔ'du yawa kɔzɔ 'ba Yane ni ti Yambore tɔnɛ tara. Kina lijɛ inza kɔ'bo tirasi mɪ lende 'ba Bɔko'ba.

Tocɔ Mɪ Kɛddɪ

^X Ne 'bɛyɪ ikali akiyandi ma ti loma ma kina gbɪ ti wa ma mo'dɔkɔ to'dɔ mo 'deni laka. Ikali ma mi'di dɔma gɔ lende 'ba Bɔko'ba 'deni kina gbɪ ti ame mɔ'ɔ bilaka pili mo'dɔ 'dirɪ dɛ ti bɔɔ. ^{XI} Kina gbɪ ikali 'deni ma mɔrɔ kpa gomɔ ti mɪ kɛddɪ. Ame tɔnɛ bilaka kodɔ gomɔ ma kinza kiya rɔma di Anitɔkiya ni ti Ikoniya ti Lusɛtura. Ne mogbɔ rɔma ŋgɪ kpamo na Bɔko'ba ɔmɔ ma gbɪ 'deni di yɪmo pili. ^{XII} Rɔ ma laka miya zɪyɪ lijɛ ame ga pili kɔ'dɔkɔ tɛdɪ rɔ akɔɔ ti Yɛsu Kurɪsɪtɔ gbɪ to'dɔ lende laka mo ne ti kodɔ gomɔ ŋgɪ rɔnnɪ. ^{XIII} Tine ya ma rɔ wa kɛnyɛ naga ti bɔ 'bɔlu ni ti koto nduwɛ to'dɔ ndɔbɔ 'bɛnnɪ ga kari timo rɔ

do kiteli. Satani ti ku'bölu lijë kina lijë ti ku'bölu ya mato ga gbï.

^{XIV} Tine ma 'bëyi 'do kö'bö ti'di döyi go lende 'ba Boko'ba ame kiyandi yi 'deni molo timo ki'di döyi gomo ne. Ikali 'deni bo komo kiyandi 'bi ga iyandi yi timo ro ma kodoro. ^{XV} Kina pele molo tonë kēddi gba ro kole titi ne ikali lende 'ba mi buku 'ba Boko'ba 'deni. Lende 'ba mi buku 'ba Boko'ba na ti ki'di komo kandi ziyi 'do ki'di döyi go lende 'ba Yesu Kurisitö kina ti komo yi ngi di mi tolë. ^{XVI} Römöyi wa ame ga pili mi buku 'ba Boko'ba ne Nyi Koto Laka na ki'di zi bilaka mo ga tugu mo. Kina pili ro ma laka tiyandi wa ma kodoro, toro'bo go wa ma ro ma koco, tileki ze mi kori 'ba ako'doko 'ba Boko'ba. Kina gbï tutu bilaka mi loma ma laka. ^{XVII} Bo Boko'ba i'di lende naga nime 'deni te mi buku abo 'do bo laja abo ga pili kēdi ti akikali 'ba to'do lende laka ame ga pili ro 'ba bo ne.

IV

^I Mēdi mose gomo 'deni ziyi komo Boko'ba gbï ti Yesu Kurisitö. Römöyi bo ēdi kileki kada mato kako dolingo bine koloma ro bo dolingo, to'do burë 'ba ya ma gba ti komonni naga gbï ti töku ni. ^{II} Kina me mose gomo 'deni ziyi 'do koto nduwë tuwöwö laja laka 'ba Boko'ba zi bilaka. Odo lijë ko'doko ala ko'doko de pele i'di kpëyi kitigo nduwë tiya mo. Oloma ndö tileki donni todoro go lende kënyë 'benni ga. Kina mi akiyandi 'bi iliya röyi toco lijë to'do lende 'ba Boko'ba. ^{III} Kina me mēdi mose gomo ziyi römöyi kada mato yayi bilaka ti kilagi akiyandi ma laka, tine lijë ti kebe

za tomomi bo komo kiyandi ma konzi ame ga kedi kiya nge ro wa ma go minni ga ne. Romoyi lije o'doko e'benni nge to'do ako'doko 'benni ga. ^{IV} Go ko'du mo na lije ko'doko de kpe toje mbili nni tuwo do lende ma kodoro, tine lije o'doko e'benni nge ro 'ba bilaka lesi. ^V Tine ni 'beyi isiki royi nburu kitigo kina gbi 'do tombi gomo. O'bo nduwe tuwowo laja laka 'ba Boko'ba to'do ndobo ame ga pili bo ki'di 'deni ziyi ne.

^{VI} Tine 'bama kada 'ba 'do toja didi ma timo owo de kpe. Ne didi ma ti kedi ngi ro kpa kosi zi Boko'ba. ^{VII} Mi loma ma bine edi 'deni koso riya doli, ame bo mo kogbo roni 'deni nboko komo bi 'ba tote mo ne. Kina me mogbo roma 'deni tara mi laja koja ma zi Boko'ba mo'do wa ame ga bo kose zo ne 'deni pili kote kinza toga kpama go lende abo. ^{VIII} Kina ti mo'ja wa ma laka mo ngi gomo di zi Yesu Kurisito koso bo riya doli ame kololo wa 'deni ne tara. Mi kada 'ba bure nere Yesu bo to'do bure ro ma kodoro ti ki'di kpa kosi ma laka ngi zo romoyi mo'do lende laka abo 'deni. Bo inza ki'di nge koto zo tine gbi zi ya ame ga pili kedi ti komo ki'di go tileki abo mi doligo nime ne.

Zi Timatiyo

^{IX} Tine opi royi to kpe ndo kako welo zo bine. ^X Dema ola ma 'deni. Wa 'ba doligo nime na koto 'deni kulowo ro bo, kina bo kenyi 'deni kari Tesalonika. Koresekene ari 'ba bo 'deni Galatiya, kina Tito ari 'deni Dalomatiya. ^{XI} Luka na nge kileke to bine.

Kina ɔɔɔ kɛddi kako o'de Marako t̄iyi, bo ti kɛdi ŋgi rɔ konyi ma lɔbu zɔ mi ndɔɔɔ ma. ^{XII} Moja Tukikɔ 'deni kari Epeso. ^{XIII} Kina ɔɔɔ kɛddi kako o'de bɔŋɔ 'ba bi k̄eyi ma nima mola Torowa yayi rɔ 'ba Karopo ne. Kina 'dɔ ko'de buku ma ga gb̄i, ma dɔ kiteli mo buku ma laka rɔ kilaka naga nima.

^{XIV-XV} Kina i'di k̄om̄oyi kandi laka di zi Alesandoro bɔ tapini nima. A nime bo ko'dɔ zɔ bine ne kpamo ɔ'ɔ ŋgi kɔzɔ ɔɔɔ. Ne Bɔko'ba ti kodo karama mo 'basi dɔ bo. Kina 'dɔ ki'di k̄om̄oyi gb̄i kandi laka di zi bo, r̄om̄oyi bo o'ji lende ze nime ŋgi rɔ mb̄emb̄e.

^{XVI} Mi kada ma dɔgba ame koto ma k̄om̄o bur̄e t̄iyeti lende ma ne, bɔɔ ma kɔɔ mɔɔ ɔɔɔ d̄e t̄o. Ola ma ŋge rɔ dɔ kutu ma. Ne bo Bɔko'ba kola lij̄e ḡomo. ^{XVII} Tine ŋere Ȳesu ɔɔɔ 'deni t̄o ki'di t̄igɔ zɔ miȳeti lende abo bɔ l̄ow̄o pili kuw̄o. Bo okonyi ma 'deni kɔzɔ wa ame k̄om̄o di kpa tabiȳo ne. ^{XVIII} Mikali 'deni bo ti kokonyi ma nduw̄e m̄om̄o di kpa wa ma k̄enȳe pili ŋb̄o bo kogba ma mit̄ɔɔ mi ŋere lɔbu abo yayi. Ȳēe'di k̄edi zi bo nduw̄e rɔ ŋburun̄buru. Amini.

Akum̄ot̄o

^{XIX} Um̄ot̄o Purisika ni ti Akowila gb̄i ti bilaka 'ba Onesiporo ga. ^{XX} Eraseto oloma 'deni Korinito, tine Tur̄opim̄o edi dɔ r̄ɔkɔ'ɔ kina mola bo 'deni Mileto. ^{XXI} Tine opi r̄oyi t̄o kpe ndɔ 'dɔ k̄om̄o zɔ bine gba kota kinza kpa d̄olili k̄om̄o. Yubul̄o ni ti Pud̄enit̄o ti Lin̄o ti Kolawodiya um̄ot̄o yi pili. Kina l̄ond̄o m̄ɔɔ ga um̄ot̄o yi gb̄i pili.

XXII Nere Boko'ba koloma kö'bö tÿi. Lende
kÿi abo koloma tiye pili.

**Ndose Kɔɔ Laka, Buku 'ba Tisaki ni Tɔɔ
to Lömu La'ja 'Ba Yësu Kurisitö Nere Ze
Jur Modo: Ndose Kɔɔ Laka, Buku 'ba Tisaki ni Tɔɔ
to Lömu La'ja 'Ba Yësu Kurisitö Nere Ze New
Testament+**

copyright © 1998 Wycliffe Bible Translators, Inc.

Language: (Jur Modo)

Contributor: Wycliffe Bible Translators, Inc.

All rights reserved.

2020-11-18

PDF generated using Haiola and XeLaTeX on 21 Feb 2024 from source
files dated 29 Jan 2022

4cdbc69b-5207-55d8-8df2-e743cba8dc07